

Врз основа на член 39-а став (4) од Законот за европски работнички совет („Службен весник на Република Македонија” бр. 6/12 и 147/15), министерот за труд и социјална политика донесе

ПРАВИЛНИК
за формата и содржината на прекршочниот платен налог

Член 1

Со овој правилник се пропишува формата и содржината на прекршочниот платен налог.

Член 2

Прекршочниот платен налог за правно лице е отпечатен на хартија со бела боја во А4 формат.

Формата и содржината на прекршочниот платен налог од ставот 1 на овој член се дадени во Прилог бр. 1, кој е составен дел на овој правилник.

Член 3

Прекршочниот платен налог за одговорното лице во правно лице е отпечатен на хартија со бела боја во А4 формат.

Формата и содржината на прекршочниот платен налог од ставот 1 на овој член се дадени во Прилог бр. 2, кој е составен дел на овој правилник.

Член 4

Овој правилник влегува во сила наредниот ден од денот на објавувањето во „Службен весник на Република Македонија“, а ќе започне да се применува со пристапувањето на Република Македонија во Европската унија.

Бр.08-5322/1
27 септември 2017 година
Скопје

Министер за труд
и социјална политика,
Мила Царовска с.р.



РЕПУБЛИКА МАКЕДОНИЈА
МИНИСТЕРСТВО ЗА ТРУД И
СОЦИЈАЛНА ПОЛИТИКА

Прилог бр.1

Државен инспекторат за труд

Број:

Датум год. во часот

Врз основа на член 39 став (3) од Законот за европски работнички совет, инспекторот
_____ од подрачје _____ издава

ПРЕКРШОЧЕН ПЛАТЕН НАЛОГ
(за правно лице)

А	ПОДАТОЦИ ЗА ПРАВНОТО ЛИЦЕ	
Назив		Даночен број
Седиште		Жиро сметка и деловна банка

Б	ПОДАТОЦИ ЗА ОДГОВОРНОТО ЛИЦЕ КАЈ ПРАВНОТО ЛИЦЕ		
Име и презиме			ЕМБГ
Датум,место и држава на раѓање	Занимање		Адреса на живеалиште или на привремен престој
Број на лична карта/патна исправа	Датум и место на издавање		Орган кој ја издал

В	ПОДАТОЦИ ЗА СТОРЕНИОТ ПРЕКРШОК	
Место и време на сторување на прекршокот		
Опис на прекршокот		
Правна квалификација на прекршокот		
Записник за сторен прекршок		
Износ на утврдена глоба за прекршокот		
Сметка за плаќање на глоба		На ПП 50 образец на трезорска сметка 100-000000630-95 уплатна сметка 840 --- (општина каде се уплаќа) приходна шифра 05327 програма 72213000 со цел на дознака уплата на глоба

ПРАВНА ПОУКА: Сторителот е должен да ја плати глобата во наведениот износ во прекршочниот платен налог во рок од осум дена од денот на приемот на прекршочниот платен налог на сметката означена во прекршочниот платен налог и веднаш да достави доказ за извршената уплата до надлежниот инспекторат. Сторителот кој ќе ја плати глобата во рок од осум дена од денот на приемот на прекршочниот платен налог, ќе плати само половина од изречената глоба. Ако сторителот не ја плати глобата во рокот од осум дена од денот на приемот на прекршочниот платен налог, инспекторот поднесува барање за поведување прекршочна постапка до надлежен суд.

Потпис на сторителот

М.П.

Инспектор

